

कोडोली २४ x ७ नळ पाणी पुरवठा योजना,
तालुका सातारा, जिल्हा सातारा या योजनेच्या
दरडोई खर्चाच्या अंदाजपत्रकास व आराखड्यास
अंतिम प्रशासकीय मान्यता देण्याबाबत.

महाराष्ट्र शासन
पाणी पुरवठा व स्वच्छता विभाग,
शासन निर्णय क्रमांक : पापुयो-२११३/प्र.क्र.१०२/पापु-१७,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक : ०१ मार्च २०१४.

वाचा:-

१. शासन निर्णय क्रमांक : ग्रापाधो-११०९/१०४(अ)/पापु-०७ दिनांक १७ मार्च २०१०.
२. शासन निर्णय क्रमांक : ग्रापाधो-१२१३/प्र.क्र.३५/पापु-०७, दिनांक १६ जुलै २०१३.
३. शासन निर्णय क्रमांक : ग्रापाधो-१२०८/प्र.क्र.५२/पापु-०७, दिनांक ०९ ऑक्टोबर २०१३.
४. शासन निर्णय क्रमांक : ग्रापाधो-१११३/प्र.क्र.६०/पापु-०७, दिनांक ०१ जानेवारी २०१४.
५. सदस्य सचिव, महाराष्ट्र जीवन प्राधिकरण, मुंबई यांचे पत्र क्रमांक :
मजीप्रा/मनिसंवसकक्ष/ग्रामीण/प्र.क्र.२७०/२०४, दिनांक १७ फेब्रुवारी २०१४.
६. सदस्य सचिव, महाराष्ट्र जीवन प्राधिकरण, मुंबई यांचे तांत्रिक मंजूरी आदेश क्रमांक :
मजीप्रा/मनिसंवसकक्ष/ग्रामीण/प्र.क्र.२७०/२०३, दिनांक १७ फेब्रुवारी २०१४.
७. विभागाचे पत्र क्रमांक : पापुयो-२११३/प्र.क्र.१०२/पापु-१७, दिनांक २६ डिसेंबर २०१३.

प्रस्तावना:-

कोडोली २४ x ७ नळ पाणी पुरवठा योजना, ता.सातारा, जि.सातारा या योजनेच्या प्रस्तावास सदस्य सचिव, महाराष्ट्र जीवन प्राधिकरण, मुंबई यांनी दिनांक १७ फेब्रुवारी २०१४ च्या आदेशान्वये तांत्रिक मान्यता दिली असून शासनाने संदर्भाकित क्रमांक ७ च्या पत्रान्वये योजनेस तत्त्वतः मान्यता दिलेली आहे. योजनेचा दरडोई खर्च विहित निकषाच्या मर्यादेत नसल्याने हा प्रस्ताव सदस्य सचिव, महाराष्ट्र जीवन प्राधिकरण, मुंबई यांनी शासनाकडे मान्यतेसाठी सादर केलेला आहे. सदरहू नळ पाणी पुरवठा योजनेच्या अंदाजपत्रकास व आराखड्यास अंतिम प्रशासकीय मंजूरी देण्याची बाब शासनाच्या विचाराधीन होती.

शासन निर्णय :-

वरील प्रस्तावनेच्या अनुषंगाने कोडोली २४ x ७ नळ पाणी पुरवठा योजना, ता. सातारा, जि.सातारा या योजनेच्या रु.३४३९/- इतका दरडोई खर्च असलेल्या योजनेच्या रु.१८,४१,२८,९००/- (रुपये अठरा कोटी एकेचाळीस लाख अठ्ठावीस हजार नऊशे फक्त) इतक्या ढोबळ किमतीच्या खर्चाच्या अंदाजपत्रकास व आराखड्यास शासन अंतिम प्रशासकीय मान्यता देत आहे.

२. कोडोली २४ x ७ नळ पाणी पुरवठा योजनेची लोकवर्गणी संदर्भ क्रमांक ४ वरील शासन निर्णयामध्ये नमूद करण्यात आलेल्या तरतुदीनुसार भरण्यात यावी.

३. कोडोली २४ x ७ नळ पाणी पुरवठा योजनेच्या खर्चाच्या अंदाजपत्रकास व आराखड्यास खालील अटींची पूर्तता करण्याच्या अधीन राहून अंतिम प्रशासकीय मान्यता देण्यात येत आहे.

- i. जलसंपदा विभागाची पाणी उचलण्याची व आरक्षणाची परवानगी प्राप्त झाल्यावर निविदा मागविण्यात याव्यात.
- ii. सदर योजनेची अंमलबजावणी महाराष्ट्र जीवन प्राधिकरणामार्फत ग्रामपंचायत / ग्राम पाणी पुरवठा व स्वच्छता समितीच्या नियंत्रणाखाली करण्यात येईल. योजना पूर्ण झाल्यानंतर ती यशस्वीरित्या पूर्ण झाली आहे हे पडताळण्यासाठी महाराष्ट्र जीवन प्राधिकरणाने संबंधित ठेकेदाराशी करारनामा करताना त्यामध्ये, योजना पूर्ण झाल्यानंतर ठेकेदार किमान १ वर्ष ही योजना चालवेल ही अट घालावी. त्यानंतर योजनेची देखभाल व दुरुस्ती ग्रामपंचायत / ग्राम पाणी पुरवठा व स्वच्छता समिती करेल.
- iii. योजनेच्या लोकवर्गणीचा भरणा शासन निर्णय क्रमांक : ग्रापाधो-१११३/प्र.क्र.६०/पापु-०७, दिनांक ०१ जानेवारी २०१४ मधील शासन निर्णयामध्ये नमूद करण्यात आलेल्या तरतुदीनुसार ग्रामपंचायत कोडोली यांनी केल्यानंतर योजनेच्या कामास सुरुवात करावी. याबाबतचा ठराव ग्रामपंचायतीकडून घेतल्यानंतर व त्यानुसार आवश्यक तो निधी प्राप्त झाल्यानंतर योजनेच्या कामास सुरुवात करावी.
- iv. योजना चालविण्यासाठी येणारा देखभाल व दुरुस्ती खर्च भागविण्याकरिता ग्रामपंचायत कोडोली यांनी योग्य ती पाणीपट्टी निश्चित करावी. योजना कार्यान्वित झाल्यापासून ग्रामपंचायतीने सदर पाणीपट्टी महाराष्ट्र जीवन प्राधिकरणाकडे भरणे आवश्यक राहिल. त्यासाठी शासनातर्फे अनुदान देण्यात येणार नाही. पाणीपट्टीचा प्रस्ताव ग्रामपंचायतीने मान्य केल्यानंतरच योजनेच्या कामास सुरुवात करावी.
- v. सर्वसाधारण व खाजगी नळ जोडणीधारकांना प्रति १००० लिटर्ससाठी कमीत कमी रु.११/- प्रमाणे पाणीपट्टी आकारण्यात यावी. १००% मिटरिंग करण्यात यावे.
- vi. योजनेचे Hydraulic Modeling करावे व त्यानुसारच किफायतशीर Pipes वापरण्यात यावे.
- vii. योजनेचे स्रोत बळकटीकरण करावे. योजनेमध्ये १००% घरगुती नळ जोडण्यांचा समावेश करण्यात यावा.
- viii. संपूर्ण गाव हागणदारीमुक्त करण्यात यावे.
- ix. योजनेचे काम मंजूर किमतीत कालबद्ध व नियोजनबद्ध पूर्ण करण्यात यावे. योजनेची कामे टप्प्या-टप्प्याने करावीत. उदभव विकसीत झाल्याशिवाय इतर कामे करू नयेत.
- x. योजनेची कामे विहीत पद्धतीने निविदा मागविण्यात येऊन करावीत. प्रचलित पद्धतीचा अवलंब करावा. जादा किमतीच्या निविदा स्वीकृत करण्यापूर्वी तसेच मंजूर दरापेक्षा जास्त दराने साहित्य (उदा. पाईप्स) घेण्यापूर्वी पाणी पुरवठा व स्वच्छता विभागाची परवानगी घ्यावी.
- xi. योजना स्वयंनिर्भर होण्यासाठी आवश्यक पाणीपट्टी बसविणे व त्यात वाढ करणे बंधनकारक राहिल या बाबत महाराष्ट्र जीवन प्राधिकरणाच्या / जिल्हा परिषदेच्या अधिकाऱ्यांनी ग्रामसभेत ग्रामस्थांना सविस्तर माहिती स्पष्टपणे द्यावी व त्यानंतर योजनेच्या कामास सुरुवात करावी.
- xii. योजनेच्या तांत्रिक मंजूरीच्या दिनांक १७.०२.२०१४ रोजीच्या आदेशात विहीत केलेल्या अटींची पूर्तता करण्यात यावी.
- xiii. राष्ट्रीय ग्रामीण पेयजल कार्यक्रमांतर्गत दिनांक १७.३.२०१० व दिनांक ३०.८.२०१० अन्वये विहीत केलेल्या मार्गदर्शक सूचनांच्या अधीन राहून व दरडोई खर्चाच्या निकषासंदर्भात विभागाने दिनांक ०९.१०.२०१३ रोजीच्या शासन निर्णयांन्वये विहीत केलेल्या तरतुदीनुसार सदरहू योजनेची अंमलबजावणी महाराष्ट्र जीवन प्राधिकरणामार्फत करण्यात यावी.
- xiv. राष्ट्रीय ग्रामीण पेयजल कार्यक्रमातील मार्गदर्शक सूचनांनुसार योजनेची कामे टप्पानिहाय करण्यात यावी.
- xv. योजनेमध्ये परस्पर तांत्रिक बदल करण्यात येऊ नयेत.

४. सदरहू योजनेवर होणारा खर्च “राष्ट्रीय ग्रामीण पेयजल कार्यक्रम” लेखाशिर्षांतर्गत उपलब्ध होणाऱ्या निधीतून करण्यात यावा.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१४०३०११६२५३६०१२८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रविण नलावडे)
अवर सचिव, महाराष्ट्र शासन.

प्रति,

- १) महालेखापाल, लेखा व अनुज्ञेयता, महाराष्ट्र -१, मुंबई / महाराष्ट्र २, नागपूर.
- २) महालेखापाल, लेखा परीक्षा, महाराष्ट्र -१, मुंबई / महाराष्ट्र २, नागपूर.
- ३) सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई-२१,
- ४) विभागीय आयुक्त, पुणे विभाग, पुणे.
- ५) मुख्य अभियंता (ना व ग्रा), म.जी.प्रा., ठाणे.
- ६) मुख्य कार्यकारी अधिकारी, जिल्हा परिषद, सातारा
- ७) जिल्हाधिकारी, सातारा
- ८) संचालक, भूजल सर्वेक्षण विकास यंत्रणा, पी.एम.टी.बिल्डींग स्वारगेट, पुणे.
- ९) खाजगी सचिव, मा.मंत्री, पाणी पुरवठा व स्वच्छता विभाग यांचे कार्यालय, मंत्रालय, मुंबई.
- १०) खाजगी सचिव, मा.राज्य मंत्री, पाणी पुरवठा व स्वच्छता विभाग यांचे कार्यालय, मंत्रालय, मुंबई.
- ११) स्वीय सहाय्यक, प्रधान सचिव, पाणी पुरवठा व स्वच्छता विभाग यांचे कार्यालय, मंत्रालय, मुंबई.
- १२) अधीक्षक अभियंता, भारत निर्माण कक्ष, विभागीय कार्यालय, सातारा
- १३) अधीक्षक अभियंता, म.जी.प्रा.मंडळ, पुणे
- १४) कार्यकारी अभियंता, ग्रामीण पाणी पुरवठा, जिल्हा परिषद, सातारा
- १५) कार्यकारी अभियंता, म.जी.प्रा., ना. व ग्रा.यो.विभाग, कराड
- १६) संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
- १७) जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा, सातारा
- १८) मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग, मंत्रालय, मुंबई.
- १९) निवड नस्ती.

